

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī
vedāntācāryavāryo me sannidhattāṃ sadā hṛdi ||

śrī raghunāthādhvariviracitā
|| ācāryaviṃśatiḥ ||

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ ācāryaviṃśatiḥ ॥

śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

svāntāntassantatāsīnaprācīnārvantamāśraye
trayyantasūrīmāścaryacaryaṃ taṃ tārakam̐ satām ॥ 1 ॥

mathanadaśāvisālakalaśābdhikṛśānyabhṛśā
patitasudhāmudhākaravidhāḥ kila yasya girāḥ |
jagati jayanti tasya turagāsyavikalpatano-
rnigamaśikhāguroścaraṇamasmi gataśśaraṇam ॥ 2 ॥

maṇimayaghaṇṭayā samudabhāvi phaṇīndramahī-
dharanīlayasya padmatanayasya yadātmatayā |
jayati janāntaraṅgaghanatuṅgatamāghatamaḥ-
kṣapaṇa kṛpāvātāra savitā sa gurupravarāḥ ॥ 3 ॥

sphuradurutarka karkaśa nakhāṅkuśasandalita-
pratikathakebha kumbha vigalanmaṇimālikayā |
yatipatibhāratīsudṛguroruhakumbhataṭīṃ
jagati vibhūṣayan vijayate kavisiṃhaguruḥ ॥ 4 ॥

kumatimatānaloccaladudāraśikhāvalayā-
ntaragatalokaśokaparimocanasecanakṛt |
cīramatanīyasī jayati padmavanīvigala-
tparimalābandhurā gurudhurandharasūktisudhā ॥ 5 ॥

apahr̥tadugdhasindhūsuṣumairahirājavapu-
rdyutibharasodarairamṛtabhānuvihāraharaīḥ |
nigamakirīṭasūrivarakīrtimaṇiprakarai-
rakhilaharidvadhūkucataṭīparikarma kṛtam ॥ 6 ॥

ghanamadavādīsaṅghamakūṭītaṭapūrvadharā-
dharaśikharañcale jagati yasya kathāsamare |
lasati yadīyasavyapadabhāgilasatkaṭako
jayati sa veṅkaṭeśagururāḍabhirāmayaśāḥ ॥ 7 ॥

śrutiśikharāryavaryaguṇadugdhapayodhibhavaṃ
kaṇamapi vākpatirgaṇayituṃ kila kuṅṭhitadhīḥ |
kimuta mitaṃpacasya kudṛśastadapīha balā-
nmukharayati sprhā gurudhurīṇapadābjagatā || 8 ||

nigamakirīṭasūrivacanāmṛtavārinidhe-
rapi talamasprśannijamanorathapūrtimayāt |
haridhṛtamandarapramathitāmbudhilabdhasudhā
bhavati sudhāśasaṃsadiha samyagudāharaṇam || 9 ||

api vimalānvavāyajanilābhavidūratarā
api ca śamādisampadabhirāmamanovidhurāḥ |
nigamakirīṭasūricaraṇāruṇatāmarasa-
smaraṇavikalmaṣāssamupayāntyapi śeṣaśayam || 10 ||

bhavasalilākarāntarabhimaḥjadupaghnakarā
janitasudhākarāṃśucayabhāsuradhīprakarāḥ |
kumatibhayaṅkarāndhatamasā himabhānukarā
dadatu śubhāṅkurān kathakasiṃhavaconikarāḥ || 11 ||

nigamaśikhāguroramarasindhutarāṅgaghaṭā-
madaharalīlayā mahitasūktiparamparayā |
yatipatibhāṣyasaudhavalabhīparikarmakṛtā
vijayapatākayā samajanīva samucchritayā || 12 ||

lalitasitordhvapuṇḍraramaṇīyalalālātataṭaṃ
sphuritavibhātabhānurucibhātasarojadṛśam |
subhagaśikhojjvalaṃ sumaśarāsadhanussuṣamā
hararucirabhruvaṃ sutamanantaguroḥ kalaye || 13 ||

tilasumasodaronnasamudāraraḍāvalisaṃ-
sphuradadharādharīkṛtasamauktikavidrumakam |
sulalitakarṇapāśavilasanmaṇikuṇḍalabhā-
dhaladhalagaṇḍabhittimabhirāmamukhāmburuham || 14 ||

pr̥thulasuvṛttadīrghabhujāśṛṅgasusaṅgatima-
drathacaraṇāmbujāṅkamanavīnavacaśśirasām |
guruvaramādriye tanutarodarakambulasat
galatalalambamānatulasīnalīnākṣasaram || 15 ||

sumaviśīkheṣudhipratimajaṅghamudagraruci-
prabalajitāmalendunakharāñcitapadmapadam |
abhinavarāmaṇīyakanidānamabodhatamo
nirasanabhāskaram bhajata veṅkaṭanāthagurum || 16 ||

jayati sa deśiko jagadaruntudavādigaja-
pramathanakesarī vijayaketumiva pradadau |
śrutīśikharāryavaryabirudaṃ bhuvi yasya kathā
raṅataladīvyatassadasi raṅgadharaṃmararāt || 17 ||

hr̥di kalayanti ye nigamamauliguroścaraṇau
jagati bhavanti te jītakuvādivaconivahāḥ |
calitasarasvatīcaraṇanūpuramañjutara-
kvaṇitasudhāsadr̥gvacanagandhimukhāmburuhāḥ || 18 ||

atibhujagādhirājamatigīṣpati yasya nayā
atikanabhakṣadr̥ṣṭipadaajaiminivāñnikarāḥ |
nigamaśikhāṭavīviharamāṇamanah kalabho
mama kuladaivatam gururasau nigamāntagirām || 19 ||

viṣayaviṣānalajvalitajīvanikāyasamu-
ddharaṇakṛte'vatīrṇamahirājadharendravibhoḥ |
kṛtanavalīlamāśu karuṇāvaruṇālayabhū-
vimalasudhākaram bhajata veṅkaṭanāthagurum || 20 ||

kavanakalāsu vā kathakalokamadāpahṛti-
kṣamataravāñnigumbharacanākalānāsvapi vā |
yadi kila sāsātāhr̥daya veṅkaṭanāthagurum
bhaja bhaja diṣṭasṛṣṭisuraśākhīpadābjayugam || 21 ||

iyamanavīnasūktīśikharāryapadāmburuha-
pravaṇasadāryavaṃśajanimadvaradāryasutāt |
ajani śakuntarājajayaketanadāsavarād
gurutilakastutirdīśatu sā mudamadya satām || 22 ||

śeṣāhiśāyīpadapañkajabhaktisindhū-
poṣāvahā śravaṇamātravaśājjanānām |
eṣā stutir̥nigamaśekharaśeśikasya
bhūṣāmaṇīva sudṛṣāṃ hr̥daye cakāstu || 23 ||

*sadvamśajassuvṛttaśśubhagaṇaśālī sadā viśuddhātmā
raghunāthadeśikamaṇirvilasatu hṛdaye mahāguruḥ ślāghyaḥ || 24 ||*

|| iti ācāryaviṃśatiḥ sampūrṇā ||

*kavitārkikasimhāya kalyāṇagaṇaśāline |
śrīmate veṅkaṭeśāya vedāntagurave namaḥ ||*